

இனிமையான குழந்தைகளே, நினைவு யாத்திரையில் சோம்பேறித்தனமாக ஆகாதீர்கள், நினைவின் மூலமாகத்தான் ஆத்மா தூய்மையாகும், அனைத்து ஆத்மாக்களுக்கும் சேவை செய்து அவர்களை தூய்மையாக்குவதற்காக பாபா வந்திருக்கிறார்.

கேள்வி:- எந்த நினைவு இருந்தால் சாப்பிடுவது-குடிப்பது அனைத்தும் சுத்தமாகி விடும்?

பதில்:- சத்தியமான கண்டத்திற்கு செல்வதற்காக அல்லது மனிதனிலிருந்து தேவதையாவதற்காக நாம் பாபாவிடம் வந்திருக்கின்றோம் என்ற நினைவு எப்போதும் இருந்தால் சாப்பிடுவது-குடிப்பது அனைத்தும் சுத்தமாகி விடும். ஏனெனில் தேவதைகள் ஒருபோதும் அசுத்தமானதைச் சாப்பிடுவதில்லை. சத்தியமான உலகம் மற்றும் தூய்மையான உலகத்தின் எஜமானர் ஆவதற்காக நாம் சத்தியமான பாபாவிடம் வந்து விட்டப் பிறகு தூய்மையற்றவராக ஆக முடியாது.

ஓம்சாந்தி. ஆன்மீகத் தந்தை ஆன்மீகக் குழந்தைகளிடம் கேட்கின்றார் - குழந்தைகளே, நீங்கள் இங்கே அமரும் போது யாரை நினைவு செய்கின்றீர்கள்? தன்னுடைய எல்லையற்ற தந்தையை நினைவு செய்கின்றோம். அவர் எங்கே இருக்கின்றார்? ஹே, பதீதபாவனா என்று அவர் அழைக்கப் படுகின்றார் அல்லவா! இன்றைக்கு சந்நியாசிகள் கூட பதீதபாவன சீதாராம் என்று சொல்லிக் கொண்டிருக்கின்றார்கள், அதாவது தூய்மையற்றவர்களை தூய்மையாக்கக்கூடிய இராமரே, வாருங்கள். தூய்மையான உலகம் என்று சத்யுகத்தையும் தூய்மையற்ற உலகம் என்று கலியுகத்தையும் சொல்லப்படுகிறது என்பதை குழந்தைகள் புரிந்திருக்கிறார்கள். இப்போது நீங்கள் எங்கே அமர்ந்திருக்கிறீர்கள்? கலியுகத்தின் கடைசியில் அமர்ந்திருக்கிறீர்கள். ஆகையால், பாபா வந்து எங்களை தூய்மையாக்குங்கள் என்று அழைக்கிறார்கள். நாம் யார்? ஆத்மா. ஆத்மா தான் தூய்மையாக வேண்டும். ஆத்மா தூய்மையாகி விடும்போது சரீரம் கூட தூய்மையானதாகக் கிடைக்கிறது. ஆத்மா தூய்மையிழந்து விடுவதால், சரீரம் கூட தூய்மையற்றதாகக் கிடைக்கிறது. இந்த சரீரம் மண்ணால் செய்யப்பட்ட பொம்மையாகும். ஆத்மாவோ அழிவற்றதாகும். ஆத்மா இந்த உறுப்புகள் மூலமாக சொல்கிறது, அழைக்கிறது- நாங்கள் மிகவும் தூய்மையிழந்து விட்டோம், எங்களை வந்து தூய்மையாக்குங்கள். பாபா தூய்மையாக்குகின்றார். 5 விகாரங்கள் என்ற இராவணன் தூய்மையற்றவராக ஆக்குகின்றான். நாம் தூய்மையாக இருந்தோம், பிறகு 84 பிறவிகள் எடுத்து எடுத்து இப்போது கடைசி பிறவியில் இருக்கின்றோம் என்று பாபா இப்போது நினைவு படுத்தியிருக்கின்றார். இது மனித சிருஷ்டி என்ற மரமாகும், பாபா சொல்கின்றார், நான் இதனுடைய விதை மூலம் ஆவேன், என்னை அழைக்கின்றார்கள் - ஹே, பரம்பிதா பரமாத்மா, ஓ காட் பாதர், ஓ லிபரேட்டர் (விடுவிப்பவர்). ஒவ்வொருவரும் சொல்கின்றார்கள் - என்னை விடுவியங்கள் மற்றும் வழிகாட்டியாகி சாந்திதாமம் வீட்டிற்கு அழைத்துச் செல்லுங்கள். சந்நியாசிகள் போன்றோரும் சொல்கின்றார்கள் - நிலையான அமைதி எப்படி கிடைக்கும்? இப்போது சாந்திதாமம், அதாவது வீட்டிற்குச் செல்ல வேண்டும். அங்கிருந்து தான் ஆத்மாக்கள் பாகத்தை நடிக்க வருகின்றார்கள். அங்கே வெறும் ஆத்மாக்கள் மட்டும் தான் இருப்பார்கள், சரீரம் கிடையாது. ஆத்மாக்கள் ஆடையின்றி, அதாவது சரீரமற்று இருப்பார்கள். ஆடையின்றி இருப்பதன் அர்த்தம், உடை அணியாமல் இருப்பது என்பதல்ல. சரீரம் இல்லாமல் ஆத்மாக்கள் ஆடையின்றி இருக்கின்றன. பாபா சொல்கின்றார்- குழந்தைகளே, ஆத்மாக்களாகிய நீங்கள் அங்கே மூலவதனத்தில் சரீரமின்றி இருக்கின்றீர்கள், அதை நிராகார உலகம் என்று சொல்லப்படுகிறது.

குழந்தைகளுக்கு ஏணிப்படியைப் பற்றி புரிய வைக்கப்பட்டிருக்கிறது - எப்படி நாம் ஏணிப்படியில் கீழே இறங்கிக் கொண்டே வந்திருக்கிறோம். அதிக பட்சம் முழுமையாக 84 பிறவிகள் எடுத்திருக்கிறோம். பிறகு சிலர் ஒரு பிறவி கூட எடுக்கிறார்கள். ஆத்மாக்கள் மேலிருந்து வந்து கொண்டே இருக்கின்றன. இப்போது பாபா சொல்கின்றார், நான் தூய்மையாக்குவதற்காக வந்திருக்கின்றேன். சிவபாபா பிரம்மா மூலமாக உங்களுக்கு படிப்பிக்கின்றார். சிவபாபா ஆத்மாக்களின் தந்தை மற்றும் பிரம்மாவை ஆதிதேவ என்கிறார்கள். இந்த தாதாவுக்குள் பாபா எப்படி வருகின்றார், இதை குழந்தைகளாகிய நீங்கள் தான் தெரிந்திருக்கிறீர்கள். ஹே பதீதபாவனரே வாருங்கள் என்று என்னை அழைக்கவும் செய்கின்றார்கள். ஆத்மாக்கள் இந்த சரீரத்தின் மூலமாக அழைக்கின்றார்கள். முக்கியமானது ஆத்மா தான் அல்லவா! இதுவோ துக்கதாமம் ஆகும். இங்கே கலியுகத்தில் பாருங்கள், அமர்ந்தவாரே திடீரென மரணம் ஏற்பட்டு விடுகிறது, அங்கே இப்படி எந்த நோயும் ஏற்படாது. அதன் பெயரே சொர்க்கமாகும். எவ்வளவு நல்ல பெயராக இருக்கிறது! சொல்வதனால் மனம் மகிழ்ச்சி அடைகிறது. கிறிஸ்தவர்கள் கூட சொல்கின்றார்கள், 3000 வருடங்களுக்கு முன்பு சொர்க்கமாக இருந்தது. இங்கே பாரதவாசிகளுக்கு எதுவும் தெரிவதில்லை, ஏனெனில் அவர்கள் மிகுந்த சுகத்தை பார்த்திருக்கிறார்கள். ஆகையால் மிகுந்த

31.12.2009

துக்கத்தையும் பார்த்துக் கொண்டிருக்கிறார்கள், தமோபிரதானம் ஆகிவிட்டார்கள். 84 பிறவிகள் கூட இவர்களுடையது தான் ஆகும். அரைக் கல்பத்திற்குப் பிறகு மற்ற தர்மத்தினர் வருகின்றார்கள். இப்போது நீங்கள் புரிந்திருக்கிறீர்கள் - அரைக் கல்பத்திற்கு தேவி-தேவதைகள் இருந்தார்கள், அப்போது வேறு எந்த தர்மமும் இருக்கவில்லை. பிறகு திரேதாயுகத்தில் எப்போது இராமர் வருகின்றாரோ அப்போது கூட இஸ்லாமியர்கள்-பௌத்தர்கள் கிடையாது. மனிதர்கள் முற்றிலுமாக அறியாமை இருளில் இருக்கின்றார்கள். உலகத்தின் ஆயுள் இலட்சம் வருடங்கள் என்று சொல்லி விடுகிறார்கள். ஆகையால் கலியுகம் இன்னும் சிறிய குழந்தை தான் என்று நினைத்து மனிதர்கள் குழப்பமடைகிறார்கள். கலியுகம் முடிந்து சத்யுகம் வரும் என்று இப்போது நீங்கள் புரிந்து இருக்கின்றீர்கள். ஆகையால் நீங்கள் பாபாவிடமிருந்து சொர்க்கத்தின் ஆஸ்தி அடைய வந்திருக்கிறீர்கள். நீங்கள் அனைவரும் சொர்க்கவாசிகளாக இருந்தீர்கள். பாபா வருவதே சொர்க்கத்தை ஸ்தாபனை செய்வதற்காகத் தான் ஆகும். நீங்கள் சொர்க்கத்திற்கு வருகின்றீர்கள், மற்ற அனைவரும் சாந்திதாமம் வீட்டிற்குச் சென்று விடுகிறார்கள். அது இனிமையான வீடு. ஆத்மாக்கள் அங்கே வசிக்கின்றனர். பிறகு இங்கே வந்து நடிக்காளாக ஆகின்றார்கள். சரீரம் இல்லாமல் ஆத்மாவால் பேசக்கூட முடியாது. அங்கே சரீரம் இல்லாமல் இருக்கின்ற காரணத்தினால் ஆத்மாக்கள் அமைதியாக இருக்கின்றார்கள். பிறகு அரைக் கல்பத்திற்கு தேவி-தேவதைகள், சூர்யவம்சம் மற்றும் சந்திரவம்சத்தை சார்ந்தவர்களாக இருக்கின்றார்கள். பிறகு துவாபர-கலியுகத்தில் மனிதர்களாக இருக்கின்றார்கள். தேவதைகளுடைய இராஜ்யம் இருந்தது பிறகு இப்போது அவர்கள் எங்கே சென்றார்கள்? யாருக்கும் தெரியாது. இந்த ஞானம் இப்போது உங்களுக்கு பாபாவிடமிருந்து கிடைக்கிறது. வேறு எந்த மனிதரிடமும் இந்த ஞானம் இருப்பதில்லை. பாபா தான் வந்து மனிதர்களுக்கு இந்த ஞானம் கொடுக்கின்றார், இதன் மூலம் மனிதனிலிருந்து தேவதைகளாக ஆகின்றார்கள். நீங்கள் இங்கே வந்திருப்பதே மனிதனிலிருந்து தேவதையாவதற்காக தான் ஆகும். தேவதைகளின் உணவு மற்றும் பானங்கள் அசுத்தமாக இருப்பதில்லை, அவர்கள் ஒருபோதும் பீடி போன்றவை குடிப்பதில்லை. இங்கே உள்ள தூய்மையற்ற மனிதர்களின் விஷயத்தை கேட்கவே கேட்காதீர்கள், என்னென்ன வற்றையெல்லாம் உண்ணுகிறார்கள்! இந்த பாரதம் முதலில் சத்தியமான கண்டமாக இருந்தது என்று இப்போது பாபா புரிய வைக்கின்றார். கண்டிப்பாக சத்தியமான தந்தை தான் ஸ்தாபனை செய்திருக்க வேண்டும். பாபாவை தான் சத்தியம் என்று சொல்லப்படுகிறது. பாபா தான் சொல்கின்றார், நான் தான் இந்த பாரதத்தை சத்தியமான கண்டமாக ஆக்குகின்றேன். நீங்கள் சத்தியமான தேவதைகளாக எப்படி ஆக முடியும், அதை கூட உங்களுக்கு கற்றுக் கொடுக்கின்றேன். எவ்வளவு குழந்தைகள் இங்கே வருகின்றார்கள், ஆகையால் இந்த கட்டிடம் போன்றவை கட்ட வேண்டியிருக்கிறது. கடைசி வரையில் உருவாகிக் கொண்டேயிருக்கும், நிறைய உருவாகும். கட்டிடத்தை வாங்க கூட செய்கிறார்கள். சிவபாபா பிரம்மா மூலமாக காரியம் செய்கின்றார். பிரம்மா கறுப்பானவராக இருக்கின்றார், ஏனெனில் இது பல பிறவிகளின் கடைசி பிறவியாகும். இவர் பிறகு வெண்மையானவராக ஆவார். கிருஷ்ணருடைய சித்திரம் கூட கறுப்பாக மற்றும் வெண்மையாக இருக்கிறதல்லவா! மியூசியத்தில் பெரிய பெரிய நல்ல சித்திரங்கள் இருக்கின்றன, அதை வைத்து நீங்கள் எப்படிப்பட்டவருக்கும் நல்ல முறையில் புரிய வைக்க முடியும். இங்கே பாபா மியூசியத்தை உருவாக்குவதில்லை. இவரை அமைதியின் கோபுரம் என்று சொல்லப்படுகிறது. நாம் சாந்திதாமம் நம்முடைய வீட்டிற்குச் செல்கிறோம் என்று நீங்கள் தெரிந்திருக்கிறீர்கள். நாம் அங்கே வசிக்கக்கூடியவர்கள், பிறகு இங்கே வந்து சரீரத்தை எடுத்து நடிப்பை நடிக்கின்றோம். குழந்தைகளுக்கு முதலில் இந்த நிச்சயம் இருக்க வேண்டும் - எந்த சாது-சந்நியாசியோ நமக்கு படிப்பிக்கவில்லை. இவரோ சிந்துவில் வசிக்கக்கூடியவராக இருந்தார், ஆனால் இவருக்குள் யார் பிரவேசமாகி பேசுகின்றாரோ அவர் ஞானக்கூடல் ஆவார். அவரை யாருக்குமே தெரியாது. இறைத்தந்தை என்று சொல்லவும் செய்கிறார்கள். ஆனால் அவர் பெயர் ரூபமற்றவர் என்று சொல்லி விடுகின்றார்கள். அவர் நிராகார், அவருக்கு சரீரம் எதுவும் கிடையாது. பிறகு சர்வவியாபி என்று சொல்லி விடுகின்றார்கள். பரமாத்மா எங்கே இருக்கின்றார்? என்று கேட்டால் அவர் சர்வவியாபி, அனைவருக்குள்ளும் இருக்கிறார் என்று சொல்வார்கள். ஒவ்வொரு வருக்குள்ளும் ஆத்மா தான் அமர்ந்து இருக்கிறதல்லவா! அனைவரும் சகோதர-சகோதரர்கள் அல்லவா, பிறகு அணு அணுவிலும் பரமாத்மா எங்கிருந்து வருவார்? பரமாத்மாவும் இருக்கிறார், ஆத்மாவும் இருக்கிறது என்று சொல்ல மாட்டார்கள். பரமாத்மா தந்தையை அழைக்கின்றார்கள், பாபா வந்து தூய்மையற்ற எங்களை தூய்மையாக்குங்கள். இந்த தொழில், இந்த சேவை செய்வதற்காக என்னை நீங்கள் அழைக்கின்றீர்கள். எங்கள் அனைவரையும் வந்து தூய்மையாக்குங்கள். தூய்மையற்ற உலகத்தில் என்னை அழைக்கிறீர்கள், பாபா நாங்கள் தூய்மையற்றவர்கள் என்று சொல்கின்றீர்கள். பாபாவோ

தூய்மையான உலகத்தைப் பார்ப்பதே கிடையாது. தூய்மையற்ற உலகத்தில் தான் உங்களுக்கு சேவை செய்ய வருகின்றார். இப்போது இந்த இராவண இராஜ்யம் அழிந்து போய்விடும். மற்றபடி இராஜ்யோகம் கற்கக் கூடிய நீங்கள் சென்று ராஜாவுக்கெல்லாம் ராஜாவாக ஆகின்றீர்கள். உங்களுக்கு எண்ணற்ற முறை படிப்பித்திருக்கின்றேன். மீண்டும் 5000 வருடங்கள் கழித்து உங்களுக்குத் தான் படிப்பிப்பேன். சத்யுகம்-திரேதாயுகத்தின் இராஜ்யம் இப்போது ஸ்தாபனை ஆகிக் கொண்டிருக்கிறது. முதலில் பிராமண குலம், பிரஜா பிதா பிரம்மா என்று பாடப்படுகிறார் அல்லவா! அவரை ஆதாம், ஆதிதேவ் என்கிறார்கள். இது யாருக்கும் தெரியாது. நிறைய பேர் இங்கே வந்து கேட்டு பிறகு மாயையின் வசமாக ஆகி விடுகிறார்கள். புண்ணிய ஆத்மா ஆகிக்கொண்டே பாவ ஆத்மா ஆகி விடுகிறார்கள். மாயை மிகவும் சக்திசாலியானதாகும். அனைவரையும் பாவ ஆத்மாவாக ஆகி விடுகிறது. இங்கே எந்த தூய்மையான ஆத்மாவோ புண்ணிய ஆத்மாவோ இல்லை. தூய்மையான ஆத்மாக்கள் தேவி-தேவதைகளாக தான் இருந்தார்கள். எப்போது அனைவரும் தூய்மையிழந்து விடுகிறார்களோ அப்போது பாபாவை அழைக்கின்றார்கள். இப்போது இது இராவண இராஜ்யம், தூய்மையற்ற உலகம், இதை முட்களின் காடு என்று சொல்லப்படுகிறது. சத்யுகத்தை அல்லாவின் தோட்டம் (மலர்த் தோட்டம்) என்று சொல்லப்படுகிறது. மொகல் காட்டில் எவ்வளவு முதல் தரமான நல்ல நல்ல பூக்கள் இருக்கின்றன. எருக்கம் பூ கூட கிடைக்கும் ஆனால் இதனுடைய அர்த்தத்தை யாரும் புரிந்து கொள்வதில்லை. சிவன் மீது ஏன் எருக்கம் பூவைப் போடுகின்றார்கள்? இதைக் கூட பாபா அமர்ந்து புரிய வைக்கின்றார். நான் எப்போது படிப்பிக்கின்றேனோ அப்போது அதில் சிலர் முதல் தரமான முத்துக்கள், சிலர் இரத்தினங்கள், சிலர் எருக்கம் பூக்களாகவும் இருக்கிறார்கள். வரிசைக்கிரமமாக இருக்கின்றார்கள் அல்லவா! ஆக இதை துக்கதாமம், மரணலோகம் என்று சொல்லப்படுகிறது. சத்யுகம் அமரலோகம் ஆகும். இந்த விஷயங்கள் எந்த சாஸ்திரங்களிலும் கிடையாது. சாஸ்திரங்களை இந்த தாதா படித்திருக்கின்றார். பாபாவோ சாஸ்திரங்களை படிப்பிக்க மாட்டார். பாபாவோ சக்தி கொடுக்கக்கூடிய வள்ளல் ஆவார். கீதையின் சரியான விளக்கத்தைப் புரிய வைக்கின்றார். அனைத்து சாஸ்திரங்களையும் விட தலையாய (சாஸ்திரங்களின் சிரோண்மணி) கீதையை பகவான் சொன்னதாக சொல்கின்றார்கள். ஆனால் பகவான் என்று யாரை சொல்லப்படுகிறது, இது பாரதவாசிகளுக்கு தெரியாது. பாபா சொல்கின்றார், நான் பலனை எதிர்பாராத சேவையை செய்கின்றேன், உங்களை உலகத்தின் எஜமானர் ஆக்குகின்றேன். நான் (எஜமானர்) ஆவதில்லை. சொர்க்கத்தில் நீங்கள் என்னை நினைவு செய்வதில்லை. துக்கத்தில் அனைவரும் நினைவு செய்கின்றார்கள், சுகத்தில் யாரும் நினைவு செய்வதில்லை. இதை துக்கம் மற்றும் சுகத்தின் விளையாட்டு என்று சொல்லப்படுகிறது. சொர்க்கத்தில் வேறெந்த தர்மமும் இருப்பதே இல்லை. அவையனைத்தும் பிறகு தான் வருகின்றன. இப்போது இந்த பழைய உலகத்தின் விநாசம் ஏற்பட்டு விடும், இயற்கை சீரழிவுகள் ஏற்படும், பலமான புயல் வரும் அனைத்தும் முடிந்து போய்விடும் என்று நீங்கள் தெரிந்திருக்கிறீர்கள்.

பாபா இப்போது ஒன்றும் புரியாதவர்களாக இருந்த நம்மை புரிந்தவர்களாக ஆக்குகின்றார். பாபா எவ்வளவு அளவற்ற செல்வம் கொடுத்திருந்தார், அனைத்தும் எங்கே சென்றது? இப்போது எந்தளவு ஒன்றுமில்லாதவர்களாக ஆகிவிட்டார்கள். பாரதம் தங்க குருவியாக இருந்தது, அது இப்போது என்னவாகி விட்டது? இப்போது மீண்டும் பதீதபாவன் பாபா வந்திருக்கின்றார், இராஜ்யோகம் கற்றுக் கொடுத்துக் கொண்டிருக்கின்றார். அது ஹடயோகம், இது இராஜ்யோகம் ஆகும். இந்த இராஜ்யோகம் இருவருக்கும் (ஆண்-பெண்) ஆகும், அந்த ஹடயோகம் ஆண்கள் மட்டும் தான் கற்கிறார்கள். இப்போது பாபா சொல்கின்றார், முயற்சி செய்யுங்கள் உலகத்தின் எஜமானர் ஆகிக் காட்டுங்கள். இப்போது இந்த பழைய உலகத்தின் விநாசம் ஆகத்தான் வேண்டும். மீதம் கொஞ்ச காலம் தான் இருக்கிறது, இந்த சண்டை கடைசி சண்டையாகும். இந்த சண்டை ஆரம்பமானால் நிறுத்த முடியாது. எப்போது நீங்கள் கர்மாதீத நிலையை அடைவீர்களோ, சொர்க்கத்திற்கு செல்ல தகுதியாவீர்களோ அப்போது தான் இந்த சண்டை ஆரம்பமாகும். பாபா மீண்டும் சொல்கிறார், நினைவு யாத்திரையில் சோம்பேறித்தனமாக ஆகாதீர்கள். இதில் தான் மாயை தடையை ஏற்படுத்துகிறது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகத் தந்தையின் ஆன்மீகக் குழந்தைகளுக்கு நமஸ்தே.

31.12.2009

தாரணைக்கான முக்கிய சாரம்:-

- (1) பாபா மூலமாக நல்ல முறையில் படித்து முதல்தரமான மலராக ஆக வேண்டும். முள் நிறைந்த இந்த காட்டை பூக்கள் நிறைந்த தோட்டமாக ஆக்குவதில் பாபாவுக்கு முழுமையாக உதவி செய்ய வேண்டும்.
- (2) கர்மாதீத நிலையை அடைவதற்கு மற்றும் சொர்க்கத்தில் உயர்ந்த பதவியின் அதிகாரத்தை அடைவதற்கு நினைவு யாத்திரையில் உறுதியாக இருக்க வேண்டும், சோம்பேறித்தனமாக ஆகக்கூடாது.

வரதானம்:- இந்த பிராமண வாழ்க்கையில் பரமாத்ம ஆசீர்வாதத்தின் பாலனையை (வளர்ப்பை) அடையக்கூடிய மகான் ஆத்மா ஆகுக.

இந்த பிராமண வாழ்க்கையில் பரமாத்ம ஆசீர்வாதங்கள் மற்றும் பிராமண குடும்பத்தின் ஆசீர்வாதங்கள் கிடைக்கிறது. இந்த சிறிய யுகம் அனைத்து பிராப்திகள் (பலன்கள்) மற்றும் எல்லா காலத்திற்குமான பிராப்திகளை செப்திக்கக்கூடிய யுகமாகும். ஒவ்வொரு சிரேஷ்டமான கர்மம், சிரேஷ்டமான எண்ணத்தின் ஆதாரத்தில் ஒவ்வொரு பிராமண குழந்தைக்கும் சுயம் பாபா எப்போதும் மனதின் (உளமாற) ஆசீர்வாதங்களைக் கொடுத்துக் கொண்டேயிருக்கிறார். ஆனால் இந்த அனைத்து ஆசீர்வாதங்களைப் பெறக்கூடிய ஆதாரம், நினைவு மற்றும் சேவைக்கான சமநிலையாகும். இதன் மகத்துவத்தை தெரிந்து மகான் ஆத்மா ஆகுங்கள்.

சுலோகன்:- பரந்த மனமுடையவராகி முகம் மற்றும் நடத்தை மூலம் குணம் மற்றும் சக்திகளின் பரிசைப் பகிர்ந்தளிப்பது தான் சுபபாவனை மற்றும் சுப ஆசையாகும்.